



राक्सिराङ्ग गाउँपालिका

राक्सिराङ्ग राजपत्र

खण्ड: ०२

संख्या: २५

मिति: २०७५/११/२२

भाग-२

राक्सिराङ्ग गाउँपालिका

राक्सिराङ्ग गाउँपालिका

गैरसरकारी संस्था समन्वय सम्बन्धी निर्देशिका, २०७५

**प्रस्तावना:** राक्सिराङ्ग गाउँपालिकामा काम गर्ने गैरसरकारी संस्थाहरुसाग एकद्वार प्रणाली मार्फत आपसी सहयोग र साभेदारीलाई समेत प्रभावकारी बनाउन यस गाउँपालिकामा कार्यरत गैर सरकारी संस्थाहरुलाई समन्वय गर्नको लागी गैरसरकारी संस्था समन्वय सम्बन्धी निर्देशिका राक्सिराङ्ग गाउँपालिका प्रशासकिय कार्यविधि नियमित गर्ने ऐन २०७४ को दफा ४ बमोजिम राक्सिराङ्ग गाउँ कार्यपालिकाको मिति २०७५/१०/०७ गते वसेको बैठकको निर्णय बमोजिम यो कार्यविधि स्वीकृत गरि लागु गरिएको छ ।

**परिच्छेद १**

**प्रारम्भिक**

**१. संक्षिप्त नाम र प्रारम्भ:** (१) यस निर्देशिकाको नाम “गैरसरकारी संस्था समन्वय सम्बन्धी निर्देशिका २०७५” रहेको छ ।  
(२) यो निर्देशिका तुरुन्त प्रारम्भ हुनेछ ।

**२. परिभाषा: विषय वा प्रसङ्गले अर्को अर्थ नलागेमा यस निर्देशिकामा,**

- (क) “अध्यक्ष” भन्नाले राक्सिराङ्ग गाउँपालिकाको अध्यक्ष सम्भन्नु पर्छ ।  
(ख) “अन्तर्राष्ट्रिय गैरसरकारी संस्था” भन्नाले विदेशमा दर्ता भई नेपालमा सामाजिक सेवा तथा विकास कार्यमा संलग्न हुने तथा त्यस्तो कार्यमा सहयोग गर्ने संस्थालाई सम्भन्नुपर्दछ ।  
(ग) “समन्वय समिति” भन्नाले गाउँ समन्वय समितिलाई सम्भन्नु पर्छ ।  
(घ) “दातृ निकाय” भन्नाले समाज कल्याण वा सामाजिक सेवा तथा विकास कार्यमा सहयोग गर्ने विदेशी सरकार वा संघ, संस्था आदि सम्भन्नु पर्छ ।  
(ङ) “मन्त्रालय” भन्नाले संघीय मामिला तथा सामान्य प्रशासन मन्त्रालय तथा अन्य तोकिएको मन्त्रालय सम्भन्नु पर्छ ।  
(च) “गैरसरकारी संस्था” भन्नाले लाभांश वा मुनाफा वितरण गर्ने उद्देश्य नराखी प्रचलित कानूनबमोजिम दर्ता भई कार्य गर्ने सामाजिक संस्थाहरुलाई सम्भन्नु पर्छ ।  
(छ) “विधान” भन्नाले गैरसरकारी संस्थाको विधान सम्भन्नु पर्छ ।

- (ज) “वोर्ड सदस्य” भन्नाले गैरसरकारी संस्थाका कार्य समितिका वोर्डसदस्यलाई जनाउँदछ ।
- (झ) “सामाजिक सेवा तथा विकास कार्य” भन्नाले नेपाली समाजको समतामूलक विकास, सामाजिक रूपान्तरण, लोकतन्त्र, मानव अधिकारको संरक्षण तथा प्रवर्द्धन, महिला, बालबालिका, ज्येष्ठनागरिक, गरिब, अशक्त एवं अपाङ्ग, यौनिक अल्पसंख्यक तथा उपेक्षित समुदायको सर्वोपरी हित, सशक्तिकरण, सामाजिक परिचालन, उपभोक्ता अधिकार, आर्थिक विकास, सेवा र पुनर्स्थापनाका लागि गरिने कार्य सम्भन्धनुपर्दछ ।
- (ञ) “संघ संस्था” भन्नाले लाभांश वा मुनाफा वितरण गर्ने उद्देश्य नराखी संघसंस्था दर्ता ऐन, २०३४, राष्ट्रिय निर्देशन ऐन, २०१८ अनुसार दर्ता भएका तथा समाज कल्याण ऐन २०४९ अनुसार आवद्ध सामाजिक संस्थाहरूलाई सम्भन्धनु पर्छ ।
- (ट) “विषयगत समिति” भन्नाले स्थानीय तहमा गठित विभिन्न समितिलाई सम्भन्धनु पर्छ ।
- (ठ) “गाउँपालिका” भन्नाले राक्सिराङ्ग गाउँपालिकालाई जनाउने छ ।
- (ड) “गैसस” भन्नाले गैरसरकारी संस्था भन्ने जनाउनेछ ।

### परिच्छेद-२

**३. संघ संस्थाहरूको वर्गीकरण र सूचीकरण:** (१) गाउँपालिकामा काम गरिरहेका तथा काम गर्न चाहने सम्पूर्ण संघ संस्थाहरूको सूची तयार गरिने छ ।

(२) सूची तयार गर्दा तपशील अनुसार वर्गीकरण गरी अलग अलग सूची तयार गर्नुपर्ने छ ।

(क) सामाजिक संस्थाहरू (सामाजिक सचेतना, मानअधिकारको संरक्षण तथा प्रवर्द्धन, सामाजिक विकास, वातावरण संरक्षण तथा जलवायु परिवर्तन, खानेपानी तथा सरसफाई, क्षमता विकास, सामाजिक परिचालन, भौतिक पूर्वाधार विकास, जीविकोपार्जन तथा आर्थिक क्रियाकलाप, मानवीय सहायता, प्राकृतिक श्रोत संरक्षण र व्यवस्थापन, गरिबी निवारण, पैरवी, उपभोक्ताहरूको हित संरक्षणका लागि स्थापित नागरिक संस्थाहरू)

(ख) खेलकुद विकास संस्थाहरू

(ग) धार्मिक सांस्कृतिक संस्थाहरू

(घ) प्रतिष्ठान, ट्रष्ट तथा गुठीहरू

(ङ) परोपकार संस्थाहरू

च) पेशागत संस्थाहरू

छ) संजाल तथा महासंघहरू

ज) उपभोक्ता समुहहरू

झ) अनुसन्धान संस्थाहरू

ञ) सामुदायिक संस्थाहरू

**४. सामाजिक कार्यक्रम:** (क) गाउँपालिकाले सामाजिक संघ संस्थाहरू मार्फत सामाजिक परिचालन, नागरिक अधिकार, सामाजिक सचेतना तथा विकास कार्यक्रमहरू सञ्चालन गर्नेछन् ।

(ख) गाउँपालिकाले सामाजिक परिचालन लगायतका कार्यहरू गर्दा दफा ३ बमोजिम सूचीकृत गैससहरूलाई प्राथमिता दिई समन्वय/साभ्केदारी गर्नेछ ।

(ग) संस्थाले आफ्नो उद्देश्य अनुसारका कार्यक्रमहरूमा मात्र खर्च गर्ने गरी आफ्नो श्रोत निर्माणका लागि आयमुलक कार्यक्रमहरू संचालन गर्न सक्नेछन् ।

(घ) गाउँपालिकाले सामुदायिक विकासको क्षेत्रमा कार्यरत सम्पूण गैरसरकारी संस्थाहरूको सूची अद्यावधिक गरी कार्यक्रम तथा लगानीमा हुने दोहोरोपन हटाउन सक्नेछ ।

**५. स्थानीय दिगो विकास सम्बन्धी कार्यक्रम संचालन:** गाउँपालिकामा दिगो विकास सम्बन्धी कार्यक्रमहरू सञ्चालन गर्दा गाउँपालिकाले देहाय बमोजिमका विशेष कार्यक्रमहरू छनौट गरी साभ्केदारीमा संचालन गर्नेछ :

(क) महिला, बालबालिका, ज्येष्ठ नागरिक, अपाङ्गता भएका व्यक्ति, यौनिक अल्पसंख्यक, आदीवासी, जनजाति तथा दलित, असहाय लगायत पिछडिएका एवं सीमान्तकृत समुदायको हित र कल्याण सम्बन्धी कार्यक्रम,

(ख) रोजगार एवं स्वरोजगार सिर्जना सम्बन्धी कार्यक्रम,

(ग) स्थानीय विकासका लागि सहभागिता अभिवृद्धि गर्ने र लैङ्गिक मूलप्रवाहीकरण तथा महिला सशक्तिकरण सम्बन्धी,

(घ) ऐन, कानून, मानव अधिकार, लोकतन्त्र, सुशासन संरक्षण तथा प्रवर्द्धनात्मक कार्यहरू, स्रोत साधनमा पछाडि पारिएका समुदायहरूको पहुच, स्वामित्व र नियन्त्रण बढाउने कार्य,

(ङ) कृषि उत्पादन, खाद्य सुरक्षा तथा पोषण,

(च) सामाजिक कुरीति तथा अन्धविश्वास विरुद्धको कार्यक्रम,

(छ) गरिबी निवारण, आय आर्जन तथा सीप विकाससम्बन्धी कार्यक्रम,

- (ज) नागरिक कर्तव्य तथा दायित्व सम्बन्धी सचेतना कार्यक्रम,
- (झ) वन तथा वातावरण संरक्षण, जलवायु परिवर्तन अनुकूलन तथा प्रभावन्यूनीकरण एवं विपद जोखिम न्यूनीकरण सम्बन्धी कार्यक्रम,
- (ञ) स्वास्थ्य जनचेतना अभिवृद्धि तथा सेवा प्रवाह सम्बन्धी कार्यक्रम,
- (ट) शिक्षा लगायत आधारभूत शैक्षिक उद्देश्य परिपूर्ति गर्ने सम्बन्धी विविध कार्यक्रम,
- (ठ) पिउनेपानी, सरसफाई, जलश्रोत व्यवस्थापन तथा लघु तथा बैकल्पिकउर्जा विकास,
- (ड) भौतिक पूर्वाधारा विकास निर्माण तथा मर्मत सम्बन्धी

### परिच्छेद- ३

#### कार्यक्रम सञ्चालन सम्बन्धी व्यवस्था

**६. कार्यक्रम संचालन गर्दा स्थानीय तहसंग स्वीकृत तथा समन्वय गर्नुपर्ने:** (१) यस निर्देशिका अन्तर्गत सूचीकृत भएका र हुन चाहने संस्थाहरूले आफूले काम गर्ने कार्यक्षेत्र भित्रको गाउँपालिकाबाट कार्यक्रमको प्रकृति हेरि गाउँभामा पेश गर्ने वा समन्वय वा जानकारी गराई काम गर्नुपर्नेछ ।

(क) एक वर्ष भन्दा छोटो अवधिको परियोजनाहरू, सभा, सम्मेलन, गोष्ठी, तालिम, कार्यशाला, नागरिक शिक्षा, सुशासन तथा जवाफदेहिता प्रवर्द्धन, मानव अधिकार प्रवर्द्धन, सर्वेक्षण र अध्ययन अनुसन्धान सम्बन्धी कामहरू गर्दा स्थानीय तहलाई जानकारी गराई कार्यक्रम सञ्चालन गर्नुपर्ने छ । कार्यक्रम सम्पन्न भए पश्चात प्रतिवेदन स्थानीय तहलाई उपलब्ध गराउनु पर्नेछ ।

(ख) गाउँपालिकाको नियमित र बिषयगत कामसंग मेल खाने प्रकृतिका परियोजना तथा कार्यक्रमहरूमा स्थानीय तहसंग समन्वय गरेर काम गर्ने ।

ग) एक वर्ष भन्दा लामो एवं बहुवर्षीय भौतिक निर्माणका परियोजना वा कुनै कार्यक्रम संचालन गर्नु परेमा स्थानीय तहसंग स्वीकृति लिएर काम गर्ने ।

(२) गैसहरूले संचालन गर्ने एक वर्ष भन्दा लामो वा बहुवर्षीय परियोजना वा कार्यक्रम स्थानीय योजना तर्जुमा प्रक्रिया मार्फत गाउँपालिकाको एकीकृत वार्षिक कार्यक्रम तथा बजेटमा समावेश हुने गरी पेश गर्नु पर्नेछ, र गाउँसभामा स्वीकृत गर्नुपर्नेछ ।

(३) गाउँसभा सम्पन्न भएपछि गैसहरूको कार्यक्रम बजेट स्वीकृत गर्नु पर्ने भएमा गाउँ कार्यपालिकाबाट स्वीकृत गराउनु पर्नेछ, र अर्को आर्थिक वर्षको गाउँसभाबाट अनुमोदन गराउन सकिनेछ ।

**७. गाउँपालिका स्तरीय गैसस समन्वय समिति गठन :** गैससहरूसंग समन्वय र साभेदारी प्रवर्द्धन गर्न निम्न बमोजिम पांच सदस्यीय गैसस समन्वय समिति गठन गरिने छ ।

- |   |              |
|---|--------------|
| (१) (क) गाउँ कार्यपालिकाले तोकेको वडा अध्यक्ष/कार्यापालिका सदस्य मध्येबाट                     | - संयोजक     |
| (ख) गाउँ कार्यपालिकाले तोकेको वडा अध्यक्ष/कार्यापालिका सदस्य मध्येबाट महिला पर्ने गरि दुइ जना | - सदस्य      |
| (ग) गाउँपालिकाको प्रमुख प्रशासकिय अधिकृत  | - सदस्य      |
| (घ) गैसस महासंघ नेपालको एक जना प्रतिनिधि  | - सदस्य      |
| (ङ) स्वास्थ्य तथा सामाजिक विकास शाखा प्रमुख वा कार्यालयले तोकेको कर्मचारी                     | - सदस्य सचिव |

(२) समन्वय समितिको बैठक र कार्यविवरण भने समन्वय समितिले निर्णय गरे बमोजिम हुनेछ ।

(३) गाउँपालिकाले आफ्नो कार्यक्रममा सम्बद्ध वा पालिकालाई कार्यक्षेत्र बनाई काम गर्ने गैरसरकारी संस्थाहरूको लागि सामाजिक परिक्षण गर्न गराउन सक्ने छ ।

**८. प्रगति प्रतिवेदन पेश गर्नुपर्ने :** (१) हरेक गैरसरकारी संस्थाले गाउँपालिका समक्ष प्रत्येक चौमासिक अवधिको प्रतिवेदन पेश गर्नु पर्नेछ ।

(२) वार्षिक रूपमा आर्थिक वर्ष समाप्त भए पछिको ४ महिना भित्र आफ्नो वार्षिक लेखापरिक्षण सहितको वार्षिक प्रतिवेदन पेश गर्नु पर्ने छ ।

**९. सामाजिक परीक्षण तथा सार्वजनिक सुनुवाई सम्बन्धी व्यवस्था:** (१) गैरसरकारी संस्थाले सञ्चालन गरेका कार्यक्रमको लक्ष्य, बजेट, कार्यक्रम एवं उपलब्धिका बारेमा कार्यक्रम कार्यान्वयन गरिएको स्थानका समाजसेवी, सञ्चारकर्मी, नागरिक समाज एवं उपभोक्ता समेतको सहभागितामा वार्षिक रूपमा सामाजिक परीक्षण तथा सार्वजनिक लेखा परीक्षण तथा सुनुवाई गर्नु पर्नेछ । परीक्षण तथा सुनुवाई सम्बन्धी निर्देशिका बनाई लागू गर्न सकिनेछ ।

**१०. गैरसरकारी संस्थामा गाउँपालिकाको संलग्न हुन नपाउने:** (१) गाउँपालिकाका पदाधिकारी सदस्य तथा कार्यरत कर्मचारीहरू संघीय ऐन बमोजिम दर्ता भएका गैरसरकारी संस्थाको कार्यसमितिका सदस्य वा पदाधिकारी र कर्मचारीका रूपमा संलग्न हुन पाउने छैनन् ।

११. गैससको प्रतिनिधित्व: गाउँपालिकाका विभिन्न विषयगत समितिहरु र नेपाल सरकारद्वारा गठन गरिने गैरसरकारी संस्था सम्बन्धी विभिन्न समिति वा उपसमितिमा गाउँपालिका स्तरीय गैसस समन्वय समितिको सिफारिसका आधारमा विषयगत गैरसरकारी संस्थाको प्रतिनिधित्व हुनेछ ।

१२. होर्डिङ्ग बोर्ड : यस निर्देशिका बमोजिम सूचीकृत हुने हरेक सामाजिक संस्थाले आफ्नो संस्थाले गर्ने र गरिरहेको कामहरुबारे सबैलाई जानकारी गराउनको लागि एक होर्डिङ्ग बोर्ड राख्नुपर्नेछ ।

#### परिच्छेद- ४

##### गैरसरकारी संस्था र स्थानीय तहको योजना तर्जुमा

१३. योजना तर्जुमा प्रकृत्यामा गैससहरुको सहभागीता: (१) गाउँपालिकाको योजना निर्माण प्रकृत्यामा गैरसरकारी संस्थाहरुले आवश्यक सहयोग गर्नुपर्नेछ ।

(२) सम्बन्धीत विषय र क्षेत्रको सूचना संकलनमा स्थानीय तहको आवश्यकतानुसार सहयोग गर्नुपर्नेछ ।

(३) गाउँपालिकाको योजना निर्माण प्रकृत्याको प्रारम्भिक चरणदेखि नै बैठकमा सम्बन्धीत गैससहरुको सहभागीता र प्रतिनिधित्व गर्नुपर्नेछ ।

(४) गैससका सम्बन्धीत विषय र क्षेत्रमा कार्यक्रमको दोहोरोपन हटाउ स्थानीय तहलाई सहयोग गर्नुपर्नेछ ।

(५) गैससहरुले स्थानीय तहका योजना निर्माण र कार्यान्वयनबारे जनचेतना अभिवृद्धिमा आवश्यक सहयोग गर्नुपर्ने छ ।

१४. योजना कार्यान्वयन र साभेदारी : (१) गाउँपालिका र विषयगत कार्यालयहरुको योजना कार्यान्वयनमा गैससहरुलाई आफ्नो स्रोत र क्षमतानुसार आर्थिक तथा प्राविधिक साभेदारी गर्नुपर्नेछ ।

(२) गाउँपालिकामा संचालित विकास आयोजनाहरुको गुणस्तर अभिवृद्धिका लागि सम्बन्धीत गाउँपालिकाबाट अनुरोध भइ आएमा आवश्यकतानुसार ज्ञान, शीप, परामर्श तथा सुझाव उपलब्ध गराउ पर्नेछ ।

(३) परियोजना समीक्षा बैठकहरुमा सहभागी हुने र पृष्ठपोषण दिनुपर्नेछ ।

१५. स्थानीय योजना अनुगमन तथा मूल्यांकन : (१) गाउँपालिकाबाट संचालन हुने विकास आयोजनाको अनुगमन तथा मूल्यांकन प्रकृत्यामा विषयगत गैससहरुलाई गाउँपालिका स्तरीय गैसस समन्वय समितिको सिफारिसको आधारमा प्रत्यक्ष सहभागी गराइनेछ ।

(२) गाउँपालिकाले स्वतन्त्र रूपमा विकास आयोजनाको तेश्रो पक्ष मूल्यांकन गर्नेछ, जसमा सम्बन्धीत गाउँपालिकामा रहेका दक्ष गैससहरुलाई प्राथमिकता दिइने छ ।

१६. गैससका कार्यक्रम अनुगमन : (१) गाउँपालिकामा संचालित गैससहरुको परियोजना तथा कार्यक्रमहरु अनुगमन गर्नेछ ।

(२) गाउँपालिका स्तरीय गैसस कार्यक्रम अनुगमन समिति निम्न बमोजिम हुनेछ,

(क) गाउँपालिका उपाध्यक्ष	-संयोजक
(ख) गाउँपालिका स्तरीय गैसस समन्वय समितिको संयोजक	-सदस्य
(ग) प्रमुख प्रशासकिय अधिकृत	-सदस्य
(घ) सामाजिक विकास समितिको संयोजक	-सदस्य
(ङ) योजना तथा अनुगमन शाखा प्रमुख	-सदस्य सचिव

#### परिच्छेद- ५

##### वैदेशिक सहयोग तथा अन्तर्राष्ट्रिय गैसस सम्बन्धमा

१७. वैदेशिक सहयोग: (१) गाउँपालिकामा परिचालन हुने वैदेशिक सहयोग स्थानीय तहमार्फत नै परिचालन हुने गरी सहयोग स्वीकार गरिनेछ ।

(२) उपदफा (१) बमोजिम गाउँपालिकामा प्राप्त वैदेशिक सहयोग सम्बन्धीत गाउँपालिकामा सूचीकृत गैससहरु मार्फत मात्र परिचालन गरिनेछ ।

१८. एकद्वार प्रणाली सम्बन्धमा :

(१) गाउँपालिकामा कार्य क्षेत्र रहेका सम्पूर्ण गैससहरुले कार्यक्रमहरुलाई दोहोरोपन हुन नदिन एकद्वार प्रणाली अपनाइनेछ ।

१९. अन्तर्राष्ट्रिय गैसस सम्बन्धमा: गाउँपालिकामा काम गर्न चाहने अन्तर्राष्ट्रिय गैरसरकारी संस्थाहरुले स्थानीय तहमा स्थानीय

गैरसरकारी संस्था मार्फत मात्र कार्य गर्नु पर्नेछ ।

(२) कुनै पनि अन्तर्राष्ट्रिय गैरसरकारी संस्थाले आफ्नो कार्य क्षेत्र रहेको गाउँपालिकामा कार्यालय राखी कार्यक्रमको प्रत्यक्ष कार्यान्वयन गर्न निरुत्साहित गरिने छ ।

### परिच्छेद- ६ विविध

**२०. पुरस्कार र प्रोत्साहन :** गाउँपालिकाले सामाजिक सेवा तथा विकास कार्यमा संलग्न भई जनताको अधिकार संरक्षण गर्ने तथा पछाडि पारिएको वर्ग र समुदायको हित, कल्याण र शसक्तिकरणका लागि उल्लेख्य योगदान पुर्याउने गैरसरकारी संस्थाहरूलाई प्रोत्साहित गर्न सामाजिक सेवा पुरस्कारहरूको स्थापना तथा वितरण गर्नेछ ।

**२१. सामाजिक विकास कोष :** गाउँपालिकाद्वारा सामाजिक विकास कोषको स्थापना गरिनेछ, सो कोषमा सञ्चित रहेको रकम मध्येबाट गाउँपालिकाले आवश्यकतानुसार कार्यक्रम बनाई सामाजिक संस्थाहरूसँग समन्वय गरी कार्यान्वयन गर्न सक्नेछ ।

**२२. दण्ड सजाय :** गाउँपालिकामा कार्यरत गैरसरकारी संस्थाहरूले काम गर्ने क्रममा आर्थिक हिनामिना वा कानून विपरित कार्य गरेको पाइएमा त्यस्ता संस्थाहरूलाई काम गर्न रोक वा खारेजीका लागि दर्ता गर्ने निकाय समक्ष सिफारिश गर्न सक्नेछ, तर सो अगाडि उक्त संस्थासंग स्पष्टीकरण वा आवश्यक विवरण माग्नु पर्नेछ ।

**२३. नीति बनाउन सक्ने :** यस निर्देशिकाको उद्देश्य कार्यान्वयन गर्न गाउँपालिकाले आवश्यक नीति बनाई लागू गर्न सक्नेछ ।

**२४. आचार संहिता :** गैरसरकारी संस्थाहरूमा कार्यरत कार्य समिति, कर्मचारी एवं स्वयंसेवकहरूको गैरसरकारी संस्थाहरूका छाता संगठनहरू वा गैरसरकारी संस्थाहरू स्वयंले आचार संहिता निर्माण गरी लागू गर्नु पर्नेछ ।

**२५. वाधा अड्काउ फुकाउने अधिकार:** यस निर्देशिकाको उद्देश्य कार्यान्वयन गर्न कुनै वाधा अड्काउ परेमा गाउँपालिकाले त्यस्तो वाधा अड्काउ हटाउन आदेश जारी गर्नसक्नेछ । तर त्यस्तो आदेश गाउँपालिकाले ६ महिना भित्र गाउँसभाबाट अनुमोदन गराउनुपर्नेछ, नगरेमा स्वतः निष्क्रिय हुनेछ ।

**२६. बचाउ र निष्कृय:** (१) यो निर्देशिकामा लेखिए जति कुरामा सोही बमोजिम र नलेखिएको कुरामा प्रदेश तथा संघीय कानून बमोजिम हुनेछ ।

(२) यस निर्देशिकामा उल्लेख भएका कुनै विषय प्रदेश, संघीय कानून तथा संविधान संग बाभिएको खण्डमा बाभिएको हदसम्म स्वतः निष्कृय भएको मानिनेछ ।

राक्सिराङ्ग गाउँपालिकाको गाउँ कार्यपालिकाको निर्णय वा आदेश र अधिकारपत्रको प्रमाणिकरण कार्यविधि, २०७४ को नियम ४(१) बमोजिम प्रमाणिकरण गर्दछु ।

मिति : २०७५/११/२२

रामकुमार पुडासैनी  
प्रमुख प्रशासकिय अधिकृत